

विकलांगता प्रमाणपत्र बनवाना हुआ आसान

# माह के तीसरे शनिवार को लगेगा शिविर

प्रमाणपत्र  
18-12-13



राज्यस्तरीय निगरानी एवं अनुश्रवण समिति की बैठक में अधिकारी.

## संवाददाता, पटना

विकलांग लोगों को प्रमाणपत्र लेने में अब कोई परेशानी नहीं होगी. अब हर माह के तीसरे शनिवार को अस्पतालों में विकलांगता प्रमाणपत्र बनाया जायेगा. प्रमाणपत्र बनाने के लिए शिविरों का आयोजन किया जायेगा, ताकि किसी को कोई कठिनाई नहीं हो. राज्यस्तरीय निगरानी एवं अनुश्रवण समिति की बैठक में इस आशय का निर्णय लिया गया. मुख्य सचिव के स्तर से ग्रामीण विकास विभाग, स्वास्थ्य विभाग व समाज कल्याण विभाग के साथ सहमति बना कर इसे अमलीजामा पहनाया जायेगा. अभी तक कोई खास तिथि निर्धारित नहीं होने से निःशक्त लोगों को प्रमाणपत्र नहीं मिलता है. ग्रामीण विकास मंत्री नीतीश मिश्रा की अध्यक्षता में मंगलवार को केंद्रीय योजनाओं के लिए गठित राज्यस्तरीय निगरानी एवं अनुश्रवण समिति की बैठक में ग्रामीण विकास विभाग के सचिव अमृत लाल मीणा व समाज कल्याण विभाग के सचिव राजीत पुनहानी ने इस पर सहमति जतायी. इसके साथ यह भी निर्धारित हुआ कि प्रखंडस्तरीय शिविर में ही सामाजिक सुरक्षा योजना, जिसमें विधवा व

## मनरेगा से शौचालय निर्माण की राशि

श्री मिश्रा ने बताया कि केंद्र से मिली सूचना के अनुसार अब शौचालय निर्माण की राशि मनरेगा योजना से ही दी जायेगी. इसके लिए पीएचडी विभाग के ऊपर निर्भर नहीं रहना पड़ेगा. यह राशि सभी मनरेगा जॉब कार्डधारियों को मिलेगा. राज्य में शुरू किये गये अभियान का असर दिखने लगा है. हर दिन राज्य में तीन-साढ़े तीन हजार शौचालय निर्माण के लिए आवेदन मिल रहे हैं. इस वर्ष 10 लाख शौचालय का निर्माण कराने का लक्ष्य रखा गया है.

वृद्धावस्था पेंशन शामिल हैं, उसका प्रमाणपत्र दिया जायेगा.

नीतीश मिश्रा ने समाज कल्याण विभाग को सुझाव दिया कि उनके नीचे के पदाधिकारी लोगों को यह जानकारी दें कि विधवा या विकलांगता का लाभ केंद्र की योजना से नहीं मिलता है, तो क्या राज्य सरकार की योजना का लाभ मिल सकता है. साथ ही जितने भी लोगों को विधवा, वृद्धावस्था या विकलांगता का आवेदन स्वीकृत हो जाये, तो उनकी सूची प्रकाशित करें.